



L-Artal ta' San Gejtanu fil-Kolleggjata Pawlina

minn Lorenzo Zahra

Wiehed mill-artali sbieħ u mżejna b'tant xogħol artistiku u rhamijiet fini fil-Kolleggjata ta' San Pawl Nawfragu l-Belt, huwa bla dubju l-artal iddedikat lil SAN GEJTANU Konfessur. Dan wiehed jarah sewwa sew fin-naħa tal-Vangelu tal-istess Knisja. Barra mix-xogħol tant fin fi rhamijiet li fih l-artal, wiehed ma jistax ma jarax ukoll il-prospettiva tal-istess kappella (maġġuri).

Dan ix-xogħol kollu ta' rhamar u dekorazzjoni nistghu nghidu li l-aħħar li sar kien mill-marmista Giuse Dalli, iben Marija mill-Belt Valletta. Huwa haseb biex għamel dan ix-xogħol kollu għalkemm jidher li ġa minn snin qabel l-artal kien imżejjen bl-irham.

Il-ftehim biex isehh dan sar fl-24 ta' Ottubru 1797 fil-Kurja tal-Isqof. Għal dan il-ghan kien deher ir-Reverendu Mikiel Angelo Bigeni, iben Ġorġ mill-Belt, bħala deputat tal-Isqof, Monsinjur Vincenzo Labini. Dan offra wkoll somma ta' 1000 skud biex l-artist jibda dan ix-xogħol u jhallas dak meħtieġ.

Fil-ftehim wiehed jara kemm dettalji u obligazzjonijiet saru għal dan ix-xogħol li kellu jkun lest sa Ġunju ta' wara. Is-somma kellha tinkludi l-ispiza tal-irham, it-trasport, ix-xogħol fil-ġebel, il-lavranti tal-ġibs, l-iskultura fl-injam, l-induratura ta' skultura eżistenti bid-deheb tal-aħjar kwalità, kif ukoll jissem mew dettalji tat-tabernaklu u wkoll tal-post fejn għandu jinżamm l-irham waqt ix-xogħol.

Il-ftehim isemmi wkoll gwarniċa tal-irham tal-Giallo di Siena għall-kwadru, u li l-gwarniċa tkun taqbel ma' dak li hemm fil-kor. L-artist kien obligat jagħmel ukoll il-pilastru fil-prospettiva bi rham hadrani u li jkun lest li jitkompla 'l quddiem.

Il-marmista kellu jobbliga ruħu li meta jkun hemm hteġa li jsir Quddies, l-artal ikun liberu. Tissemma wkoll prospettiva bi xbiha ta' Sant' Anna. Minn hekk allura wiehed jikkonkludi li wara x-xogħol ta' dan Dalli, kien sar it-tmiem tal-proġett kollu billi ix-xbiha ta' Sant' Anna saret parti mill-kwadru eżistenti li sar wara mill-pittur Hyzler.

Fil-fatt illum naraw fil-kwadru tal-artal ta' San Gejtanu, ix-xbieha tal-Immakulata Vergni Marija mdawra bil-Qaddisin prominenti fosthom San Gejtanu. Hemm ukoll San Andrea Avellino, Qaddis Teatin. Naraw ukoll lil Sant' Anna u lil Santa Barbara, it-tnejn juru

li kien hemm kongregazzjonijiet taghhom f'din il-kolleġġjata. Naraw ukoll lir-raġel ta' Sant' Anna, San Ġwakkin.

Il-faċċata bl-artal b'kollox hija miksija b'irham sabiħ u rikk u b'xoghol ta' gwarniċar u portali mill-isbah. Harsa lejn l-artal u l-prospettiva turi l-hila tal-marmisti li kellna fostna.

ref: AAM Atti Ċivili Vol 157 pğ 145

*Il-Pittura li żżejjen l-altar ta'
San Gejtanu fil-Knisja ta'
San Pawl il-Belt, xoghol
ta' Hyzler.*



HAMRUN SPARTANS Football Club Bar



*Fully
airconditioned
bar, genuine
drinks
and apitizers
served all week.
Prop. Manuel Vella*

*Open all week: 9.00 a.m. - 2.30 p.m.
5.30 p.m. till late*